

## శ్లోకపఠనం

నరాజ్ఞాతాని తత్త్వాని నారాణీతి తతో విదుః ।  
తాన్యేవ చాయనం తస్య తేన నారాయణః స్మృతః ॥

గంగా గంగేతి యో బ్రూయాత్ యోజనానాం శతైరపి ।  
ముచ్యతే సర్వపాపేభ్యో విష్ణులోకం సగచ్ఛతి ॥

త్వం రాజా సర్వతీర్థానాం త్వమేవ జగతః పితా ।  
యాచిత్ దేహి మే తీర్థం సర్వపాపాపనుత్తయే ।

నందినీ నళినీ సీతా మాలినీ చ మహాపగా ।  
విష్ణుపాదాబ్జసంభూతా గంగా త్రిపథ గామినీ ॥  
భాగీరథీ భోగవతీ జాహ్నువీ త్రిదశేశ్వరీ ।  
ద్వాదశైతాని నామాని యత్ర యత్ర జలాశయే ।  
స్నానకాలే పఠేన్నీత్యం మహాపాతకనాశనం ॥

స మాఘమాసోఽఖిలపాపశత్రుః సౌభాగ్యహేతుః ఖిలు వర్ణ్యతేఽద్య ।  
నిమజ్జనాద్యత్ర విభాతకాలే నరాః సువర్ణోకకుటుంబిన్ః స్యుః ॥

## అథ తీర్థస్నానఫలప్రద శ్రీవిష్ణుస్తోత్రం

వాగువాచ -

స్తోత్రేణానేన విప్రేంద్ర స్తుహి నారాయణం ప్రభుం ।  
నాన్యథా సర్వతీర్థానాం ఫలం ప్రాప్యసి సువ్రత ॥ 1 ॥

మూర్కండేయ ఉవాచ -

తదేవాఖ్యాహి భగవన్ స్తోత్రం తీర్థఫలప్రదం ।  
యేన జప్తేన సకలం తీర్థస్నానఫలం లభేత్ ॥ 2 ॥

వాగువాచ -

జయ జయ దేవదేవ జయ మాధవ కేశవ ।  
జయ పద్మపలాశాక్ష జయ గోవింద గోపతే ॥ 3 ॥

జయ జయ పద్మనాభ జయ వైకుంఠ వామన ।  
జయ పద్మ హృషీకేశ జయ దామోదరాచ్యుత ॥ 4 ॥

జయ పద్మేశ్వరానంత జయ లోకగురో జయ ।  
జయ శంఖగదాపాణే జయ భూధరసూకర ॥ 5 ॥

జయ యజ్ఞేశ వారాహ జయ భూధర భూమిప ।  
జయ యోగేశ యోగజ్ఞ జయ యోగప్రవర్తక ॥ 6 ॥

జయ జయ చతుర్భుజ జయ నారదసిద్ధిద ।  
కృతప్రియ జయ జయ యజ్ఞేశ యజ్ఞాంగ జయ ॥ 7 ॥

జయ వందితసద్విజ జయ ధర్మప్రవర్తక ।  
జయ పుణ్యవతాం గేహ జయ వైదికభాజన ॥ 8 ॥

జయ యోగప్రవర్తక జయ దైత్యభయాపహ ।  
జయ సర్వజ్ఞ సర్వాత్మన్ జయ శంకర శాశ్వత ॥ 9 ॥

జయ విష్ణో మహాదేవ జయ నిత్యమధోక్షజ ।

ప్రసాదం కురు దేవేశ దర్శయాద్య స్వకాం తనుం ॥ 10 ॥

శ్రీనరసింహపురాణే తీర్థస్నానఫలప్రద శ్రీవిష్ణుస్తోత్రం  
\*\*\*

అథ క్షమాప్రార్థనా : యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై,  
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

\* \* \*